

വിശ്വാസിനി: ധർമ്മ നിഷ്ഠയുള്ള ഭാര്യ

നവാൽ ബിൻത് അബ്ദില്ല

വിവർത്തനം: കബീർ എം. പറളി

ഭർത്താവിനോട് അനുസരണയുള്ളവളാണ് വിശ്വാസിനി. അവന്റെ സ്നേഹം സഭാ കൊതിക്കുന്നവൾ. ഭർത്താവിനെ വെറുപ്പിക്കുന്ന, വേദനിപ്പിക്കുന്ന ചെയ്തികളിൽ നിന്നൊക്കെ അവളെകണ്ടു നിൽക്കാൻ ശ്രമിക്കും. അവൾ പഠിച്ചു വെച്ച ഒരു പ്രവാചക വചനമുണ്ട്:

“അജ്ഞാനത്തെ നമസ്കാരം നിർവ്വഹിച്ചു, സ്വന്തം ചാരിത്ര്യം കാത്തുസൂക്ഷിച്ചു, ഭർത്താവിനെ അനുസരിച്ചു ഒരു സ്ത്രീക്ക്, അവളുദ്ദേശിക്കുന്ന ഏതുവാതിലിലൂടെയും സ്വർഗത്തിൽ പ്രവേശിക്കാം.” (1) ദാവത്യ ജീവിതത്തിൽ ഈ തിരുവചനം അവൾക്കെന്നും വഴികാട്ടിയാണ്.

തന്റെയും തന്റെ കുടുംബക്കാര്യങ്ങളും താത്പര്യങ്ങളെക്കാൾ ഭർത്താവിന്റെ താത്പര്യങ്ങൾക്ക് പരിഗണന നൽകുക വിശ്വാസിനിയുടെ സ്വഭാവമാണ്. അവന്റെ സംതൃപ്തിയും സന്തോഷവുമാണ് അവളുടേതും. ഭർത്താവിനോട് അഹങ്കരിക്കാനും നാക്കിട്ടടിക്കാനും അവനെ അവഗണിക്കാനും വിശ്വാസിനിയായ ഭാര്യക്കാവില്ല. വശ്യമായ നോട്ടവും പ്രേമമാർന്ന പെരുമാറ്റവും കരുണാർദ്രമായ മനോഭാവവുമായിരിക്കും ഭർത്താവിനോട് അവൾക്കെന്നും.

പ്രിയതമന്റെ കൊച്ചുകൊച്ചു തെറ്റുകൾക്കും പോരായ്മകൾക്കും നേരെ കണ്ണടക്കാനും കൂടുമ്പോൾ ഭാര്യക്ക് കലക്കമുണ്ടാക്കുന്ന കാര്യങ്ങളിൽ നിന്നും മാറി നിൽക്കാനും ഒരു ഭാര്യ ശീലിച്ചിരിക്കണം. ഭർത്താവിനെ ആദരിക്കാനും അവന്റെ വാക്കുകളെ മാനിക്കാനും തയ്യാറാവണം. വീട്ടിൽ നിന്നിറങ്ങുമ്പോൾ പടിക്കലോളം ചെന്ന് യാത്രയാക്കാനും തിരിച്ചു പോരുമ്പോൾ വാതുക്കൽ ചെന്ന് പുഞ്ചിരിയോടെ സ്വീകരിക്കാനും പഠിക്കണം. ക്ഷീണിച്ചെത്തുന്ന ഭർത്താവിന്റെ മുഖഭാവമറിഞ്ഞ് അവന്റെ ആവശ്യങ്ങൾ എത്തിച്ചു കൊടുക്കണം.

താൻ അണിഞ്ഞൊരുങ്ങുന്നത്, സുഗന്ധമണിയുന്നത് ഒരു ഹൃദയം തിളങ്ങുന്ന തിളങ്ങുന്ന തന്റെ ഭർത്താവിനു വേണ്ടിയാണെന്ന ബോധം ഒരു ഭാര്യക്കുണ്ടാവണം. അവന്റെ അസാന്നിധ്യത്തിൽ അവർക്കെന്തിനീ അണിഞ്ഞൊരുങ്ങേണ്ടേ.

ഭർതൃമതിയായ വിശ്വാസിനി ഭർത്തൃഗൃഹത്തിലെ ധർമ്മങ്ങൾ തന്റെ ഉമ്മയിൽ നിന്നു തന്നെ നേടിയിരിക്കും. ഒരു ഉമ്മ തന്റെ പുത്രിയെ നൽകുന്ന ഉപദേശം കേൾക്കും:

“മോളേ, ഭർതൃഗൃഹത്തിൽ നീയെപ്പോഴും വൃത്തിയോടെയിരിക്കണം. ശാരീരിക കാനിയാണ് മുഖത്തിന് കാനി നൽകുന്നത്. നിന്നോടു കൂടുതൽ സ്നേഹം കാട്ടാൻ ഭർത്താവിനെയതു പ്രേരിപ്പിക്കും. എപ്പോഴും എപ്പോഴും എപ്പോഴും ഒരു ധർമ്മപുത്രയായിരിക്കും. ആരും അടുക്കാനും ലോഹ്യം പറയാനും വരില്ല. ഇതെപ്പോഴും നിന്റെ ഓർമ്മയിലുണ്ടാകണം”.

“മോളേ, ഭർത്താവിനെ സ്വീകരിക്കുമ്പോഴൊക്കെ പുഞ്ചിരിയോടെ സ്വീകരിക്കണം. പ്രേമം ശരീരമാണെങ്കിൽ മുഖപ്രസന്നത അതിന്റെ ആത്മാവാണ്. ഭർത്താവോടൊത്തുള്ള സംതൃപ്ത ജീവിതമാണ് യഥാർത്ഥ ദാവത്യം. അവനെ അനുസരിക്കാനും അവന്റെ ആവശ്യങ്ങളറിഞ്ഞ് പ്രവർത്തിക്കാനും നീ ശ്രദ്ധകാട്ടണം. നിന്നിൽ നിന്നും അവൻ നന്മയേ കാണാവൂ. നിന്നിൽ നിന്നും സുഗന്ധമേ അവനാസ്വദിക്കാവൂ”.

“നോക്കൂ, ഭാര്യയുടെ ആദ്യ കടമ ഭർത്താവിന്റെ ചിട്ടകളെന്തൊക്കെയാണ് എന്നറിയാലാണ്. ഭക്ഷണ സമയമേത്, ഉറങ്ങുന്നതെപ്പോൾ തുടങ്ങിയവ. കാരണം വിശപ്പും നിദ്രയും മനുഷ്യനെ ഭ്രാന്താക്കിപ്പിക്കുന്നവയാണ്. ഭർത്താവിന്റെ വികാരങ്ങളിൽ അതേപോലെ സഹകരിക്കുന്നതിലാണ് ഭാര്യയുടെ വിജയം. അവൻ മാനസിക വ്യഥയനുഭവിക്കുമ്പോൾ ഭാര്യ അമിത സന്തോഷം കാണിച്ചാൽ അഥവാ നേരെ മറിച്ച്, അത് പ്രശ്നമുണ്ടാക്കിയേക്കാം”

“മോളെ, ഒക്കെ അറിഞ്ഞു പ്രവർത്തിക്കുക. നീയാഗ്രഹിച്ച കാര്യങ്ങൾ ചെയ്യുമ്പോൾ ഭർത്താവിന്റെ ഇംഗിതമറിയാൻ പ്രത്യേകം ശ്രദ്ധിക്കണം. നിനക്കു നല്ലതേ വരൂ”.(2)

പടച്ചവന്റെ ദാസികളെ, വിത്യാസിനിയായ ഭാര്യയുടെ ഭർത്താവൊത്തുള്ള ജീവിതരേഖയാണ് മുകളിൽ കണ്ടത്. പ്രവാചക തിരുമേനി (സ) പറഞ്ഞു:

“അവളെ നോക്കിയാൽ ഭർത്താവിനെയവൾ സന്തോഷിപ്പിക്കും. അവൻ കല്പിച്ചാൽ അവളനുസരിക്കും. അവന്റെ അസാന്നിധ്യത്തിൽ അവന്നു വേണ്ടതെല്ലാം കാത്തു സൂക്ഷിക്കും”.(3)

തിരുമേനി (സ) വീണ്ടും പറഞ്ഞു: “ഭർത്താവിന്റെ മനസിൽ സ്നേഹ സംതൃപ്തി കളവശേഷിപ്പിച്ച് ഏതൊരു സ്ത്രീ മരിച്ചു പോകുന്നുവോ അവൾ സ്വർഗത്തിലാണ്”.(4)

തനിക്കും സന്താനങ്ങൾക്കും വേണ്ടി രാപകലധ്യാനിക്കുന്ന ഭർത്താവിന്റെ വിലയും നിലയും സത്യവിശ്വാസിനിയായ ഭാര്യക്കറിയാം. പ്രവാചക തിരുമേനി (സ) പറഞ്ഞു:

“ഏതെങ്കിലുമൊരു മനുഷ്യന് സാഷ്ടാംഗം ചെയ്യാൻ ആരോടെങ്കിലും ഞാൻ കല്പിക്കുമായിരുന്നെങ്കിൽ അത് ഭാര്യയോട് സ്വന്തം ഭർത്താവിന് സാഷ്ടാംഗം ചെയ്യാനായിരിക്കും”.(5)

ഭർത്തൃഗൃഹത്തിലെ ഭരണാധികാരിയാണ് താനെന്ന നിലയിൽ വീടൊരുക്കുന്നതിലും വീട്ടുകാര്യങ്ങൾ നിയന്ത്രിക്കുന്നതിലും ഒരു ഭാര്യക്ക് അമിതമായ പങ്കുണ്ട്.

ഒരു സംഭവ കഥ. വിവാഹം കഴിഞ്ഞ് ആദ്യരാത്രിയെക്കുറിച്ച് പുതുസകല്പങ്ങളും സ്വപ്നങ്ങളുമുള്ള യുവതീയുവാക്കൾക്ക് ഇത് അസംഭവ്യമായി തോന്നിയേക്കാം. ശുറൈഹുൽ ഖാദിയുടെ ജീവിത സഖിയായി വന്ന സൈനബ് ബിൻത് ജുരീറിന്റെ കഥയാണിത്. അത് ശുറൈഹു തന്നെ പറയട്ടെ:

“എന്റെ ആദ്യരാത്രി. മണിയറയിലേക്ക് ചെന്നു ഞാൻ രണ്ടു റക്അത്ത് സുന്നത്തു നമസ്കരിച്ചു. എന്റെ ഭാര്യയും നമസ്കരിക്കുകയായിരുന്നു. അതിനു ശേഷം കട്ടിലിൽ നമുശി രസ്കയായിരിക്കുന്ന നവവധുവിനരികിലേക്ക് ഞാൻ ചെന്നു. കുനിഞ്ഞ മുഖം പിടിച്ചുയർത്തി ഞാനവളെ എന്നിലേക്കു ചേർത്തി. അപ്പോൾ:

“പ്രിയനേ, ഒരല്പം ക്ഷമിക്കുക. കുറച്ചു കാര്യങ്ങൾ ഞാനങ്ങയോടു സംസാരിച്ചാട്ടെ.” നാണത്തോടെയാണെങ്കിലും അവൾ ചോദിച്ചു.

“രണ്ടു ദ്രുവങ്ങളിലായിരുന്ന നമ്മൾ ഇതുവരെ അപരിചിതരാണ്. നിങ്ങളുടെ ഇഷ്ടങ്ങളും അനിഷ്ടങ്ങളും എന്നിക്കറിഞ്ഞുകൂട. പറഞ്ഞു തന്നാൽ അക്കാര്യങ്ങളിൽ എനിക്ക് സൂക്ഷ്മത പാലിക്കാൻ കഴിയുമായിരുന്നു. . .”

“നോക്കൂ, നിങ്ങളുടെ കുടുംബത്തിൽ മറ്റെത്രയോ യുവതികളുണ്ട്. അവരിലാരെയെങ്കിലും നിങ്ങൾക്കു വിവാഹം ചെയ്യാമായിരുന്നു. എന്റെ കുടുംബത്തിലും ധാരാളം യുവാക്കളുണ്ട്. അവരിലൊരാളെ എന്നിക്കു തെരഞ്ഞെടുത്താൽ മതിയായിരുന്നു. പക്ഷെ, എല്ലാം അല്ലാഹുവിന്റെ വിധിക്കനുസരിച്ചല്ലെ നടക്കൂ. . .”

അവൾ പിന്നെയും പറഞ്ഞുകൊണ്ടിരുന്നു. പ്രിയതമയുടെ പ്രഥമ വാക്കുകൾ എന്നെ കോരിത്തരിപ്പിച്ചു. എന്നിക്കഭിമാനം തോന്നി. ഞാൻ പറഞ്ഞു:

“സൈനബ്, നിന്റെ വാക്കുകൾ സത്യസന്ധമാണെങ്കിൽ, നീന്നെയെന്റെ ഭാഗ്യമായി കാണുകയാണു ഞാൻ. ഇന്നതിഷ്ടം ഇന്നതനിഷ്ടം എന്നൊന്നും ഞാൻ വിശദീകരിക്കുന്നില്ല. ഏതൊരു നല്ല കാര്യം കാണുന്നുവോ അതിനോടു താല്പര്യം കാട്ടുക. മോശമായവയോട് അകൽച്ചയും സൂക്ഷ്മതയും കാണിക്കുക.”

സംഭാഷണങ്ങൾക്കൊടുവിൽ ഞങ്ങൾ യഥാർത്ഥ യുവമിഥുനങ്ങളായി. സുന്ദരമായ രാത്രി. വർഷങ്ങളായി ഇന്നും അവളോടൊത്തു ജീവിക്കുന്നു. നന്മയല്ലാതെ ഞാനവളിൽ കണ്ടിട്ടേയില്ല.”

ജീവിത നിഷ്ഠയും മതബോധവുമുള്ള ഒരു മാതാവു വളർത്തിയെടുത്ത ഗുണവതിയായ ഒരു സ്ത്രീയുടെ ചിത്രമാണിത്. സ്വന്തം ഭർത്താവിന്റെ പൂർണ്ണ തൃപ്തിയും ‘അവളിൽ

നന്മയല്ലാതെ കണ്ടിട്ടില്ല' എന്ന ആത്മാർത്ഥമായ അഭിനന്ദനവും നേടിയെടുക്കുന്ന ഒരു സ്ത്രീയേക്കാൾ ഭാഗ്യവതിയായ ഭാര്യ വേറെയാരുണ്ട്.

അങ്ങ് ബ്ലീൻ നൂഹൈലിന്റെ പുത്രി ആതിവ: അബൂബക്കർ (റ) വിന്റെ പുത്രൻ അബ്ദുർറഹ്മാന്റെ ഭാര്യയാണ്. അതിവ സുന്ദരിയായിരുന്നു അവർ. ഖുറൈശി വനിതകൾക്കിടയിലെ ഏറ്റവും നല്ല സ്വഭാവക്കാരി. മൃദുലമായ സംസാരവും ഒരുങ്ങിയ പെരുമാറ്റവും അവരെ വിശിഷ്ടയാക്കുന്നു.

അബ്ദുർറഹ്മാനും സുമുഖൻ തന്നെ. മതകാര്യങ്ങളിലും ആരാധനാകളിലുമൊക്കെ നിഷ്കർഷയുള്ളവൻ. ഇരുവരും അനുയോജ്യരായ ഇണകൾ. ആത്തിവ:യുടെ ആകാരസൗഷ്ഠവവും സ്വഭാവമഹിമയും പെരുമാറ്റ ലാളിത്യവും അദ്ദേഹത്തെ ആഴത്തിൽ സ്വാധീനിച്ചു. അതുകൊണ്ടു തന്നെ ഏതു സമയവും തന്റെ പ്രിയതമയുടെ സാമീപ്യമറിഞ്ഞ്, കളിച്ചും ചിരിച്ചും കഥപറഞ്ഞും കഴിയാൻ അദ്ദേഹം താല്പര്യമെടുത്തു.

ഇതു പക്ഷെ, പിതാവ് അബൂബക്കർ (റ)വിൽ ഭയമാണുണ്ടാക്കിയത്. സ്വന്തം തൊഴിലിൽ നിന്നും മതകർമ്മങ്ങളിൽ നിന്നും പോലും വിമുഖനാക്കുമൊ മകന്റെ ഈ പെരുമാറ്റ രീതി എന്നദ്ദേഹം സന്ദേഹിച്ചു. മകനെ വിളിച്ചു വരുത്തി ഒരിക്കലദ്ദേഹം പറഞ്ഞു:

“മകനെ, നിന്റെ ഭാര്യ നീയിതുവരെ ശീലിച്ചുവന്ന നിഷ്ഠകളിൽ നിന്നൊക്കെ നിന്നെ തെറ്റിക്കുമോ എന്നു ഞാൻ സംശയിക്കുന്നു. അവളെ വിവാഹ മോചനം ചെയ്യുന്നതാണ് നിനക്കു കരണിയം.”

“ഇല്ല വാപ്പ, എനിക്കതിനു കഴിയില്ല.” മകൻ മറുപടി പറഞ്ഞു.

പക്ഷെ പിതാവിന്റെ നിർബന്ധത്തിനൊടുവിൽ അദ്ദേഹം ആത്തിവയെ വിവാഹ മോചനം ചെയ്തു. അതൊരു തുടക്കമായിരുന്നു. അബ്ദുർറഹ്മാന്റെ ജീവിതമാകെ തകിടം മറിഞ്ഞതു പോലെ. ഏതു നേരവും ദുഃഖം. നേരത്തിനു ഭക്ഷണം കഴിക്കലില്ല. വിവാഹ മോചിതയായ തന്റെ വത്സലസഖിയെയോർത്ത് നൊമ്പരപ്പെട്ട മനസ്സുമായ് അദ്ദേഹം രാപകലുകൾ തള്ളി നീക്കി. ഈ അവസ്ഥ കണ്ട പലരും അബൂബക്കർ(റ)നോടു പറഞ്ഞു:

“താകൾക്ക് മകനെ കൊലക്കു കൊടുക്കാനാണോ ഉദ്ദേശ്യം? തന്റേതല്ലാത്ത കാരണങ്ങളാൽ തൃലാഖു ചൊല്ലേണ്ടി വന്ന ഭാര്യയെയോർത്ത് എന്നമവൻ ദുഃഖത്തിലാണ്. അവളുടെ സ്വഭാവ നൈർമ്മല്യവും സ്നേഹോഷ്മള പരിചരണങ്ങളും സദാ കാർക്കുന്ന അവനെ താകളുടെ ഈ നടപടി വഷളാക്കുകയേ ഉള്ളൂ. അതിനാൽ താകളൊരു വീണ്ടുവിചാരം നടത്തുന്നതാണു നല്ലത്.”

അദ്ദേഹം തന്റെ മകന്നരികിലേക്കു ചെന്നു. മണ്ണിൽ മലർന്നു കിടന്നു പാടുകയാണവൻ. അദ്ദേഹം കാതോർത്തു. വേർപിരിഞ്ഞ ഭാര്യയുടെ അപദാനങ്ങൾ മതിമറന്നു പാടുകയാണ് തന്റെ മകൻ. അദ്ദേഹത്തിന്റെ മനസലിഞ്ഞു. “മോനെ, . . .” അദ്ദേഹം മകന്റെ അടുത്തിരുന്നു. “. . . ജീവനുള്ളിടത്തോളം കാലം നിനക്കുവളെ മറക്കാനാവില്ല എന്നു ഞാൻ മനസിലാക്കുന്നു. സാരമില്ല. നീയവളെ തിരിച്ചെടുക്കുക.”

അബ്ദുർറഹ്മാൻ ആത്തിവയെ തിരിച്ചെടുത്തു. പ്രവാചകനോടൊപ്പം പങ്കെടുത്ത ത്യാഹ്ഫ് യുദ്ധത്തിൽ അദ്ദേഹം വീരരക്തസാക്ഷിത്വം വഹിക്കുന്നതു വരെ ആ ദമ്പതികളുടെ ജീവിതം സൗഭാഗ്യസുരഭിലമായിരുന്നു. പ്രിയതമന്റെ വേർപാടിൽ ആ മഹിള എത്രകണ്ടു വേദനിച്ചിരിക്കണം.

സഹോദരി, നിർമ്മല സ്വഭാവം കൊണ്ട്, സരളവും മൃദുലവുമായ സംസാരം കൊണ്ട് സ്നേഹാർദ്രമായ പെരുമാറ്റം കൊണ്ട് ആത്തിവ: തന്റെ ഭർത്താവിന്റെ ഹൃദയം കവർന്നത് നീ കണ്ടുവോ? ഭർത്താവിനിഷ്ടപ്പെട്ട, ഭർത്താവിനാൽ വാഴ്ത്തപ്പെട്ട ഉത്തമ ഭാര്യയായിത്തീർന്നതെങ്ങനെയെന്നും? എന്തെ നിനക്കും അവരെപ്പോലൊരു ഭാര്യയാവാൻ ആവില്ലേ?

ഭാര്യയെന്ന നിലക്കുള്ള സകല ധർമ്മങ്ങളും കഴിവിൽപ്പെട്ടെടത്തോളം നിർവഹിക്കുമ്പോഴും ഒരു സത്യവിശ്വാസിനിയുടെ ബാധ്യതകൾ അവൾ മറന്നു കൂടാ. അഥവാ ഭർത്താവിനോട്

സ്നേഹാദരവുകൾ കാണിക്കാനും അവനോടൊത്ത് കളിചിരിയിലേർപ്പെടാനും ശ്രദ്ധകാട്ടുമ്പോഴും അവന്റെയൊരു ഉത്തമ ഉപദേശിയാവാാനും ശ്രദ്ധിക്കണമെന്നർത്ഥം. നല്ല കാര്യങ്ങളിലേക്ക് ഭർത്താവിനെ വഴിതിരിച്ചു വിടാനും അതിൽ, തന്നാൽ കഴിയുന്ന സഹായങ്ങൾ ചെയ്യാനും അവന്റെ വീഴ്ചകൾ തിരുത്താനും ഭർത്താവിനോടുള്ള സ്നേഹാദരവുകൾ ഒരു സത്യവിശ്വാസിനിക്ക് തടസമായി നിന്നുകൂടാ. എന്നല്ല, അതാണു യഥാർത്ഥ സ്നേഹം.

ജീവിതായോഗത്തിന് പുറത്തിറങ്ങുന്ന കുടുംബനാഥനോട് ദൈവബോധം മുറുകെ പിടിക്കാനും നല്ല സമ്പാദ്യം മാത്രം ആർജ്ജിക്കാനും ഉപദേശിക്കുന്നത് സത്യവിശ്വാസിനിയല്ലാതെ മറ്റാരാണ്? സച്ചരിതകളായ മുൻകാല മുസ്ലിം വനിതകൾ തന്റെ ഭർത്താവാ, സഹോദരനോ, പിതാവോ ധനസമ്പാദനത്തിനായി വീടു വിട്ടിറങ്ങുമ്പോൾ ഉപദേശിക്കുമായിരുന്നു: “നോക്കൂ, ഹറാമായ സമ്പാദ്യത്തെ സൂക്ഷിക്കണേ, വിശപ്പും അതിന്റെ ക്ലേശങ്ങളും ഞങ്ങളെത്ര വേണമെങ്കിലും സഹിക്കാം. പക്ഷെ, നാളെ നരകാഗ്നിയുടെ ചൂടു താങ്ങാൻ ഞങ്ങൾക്കാവില്ലട്ടെ”. ഇമാം ഗസാലി തന്റെയൊരു ഗ്രന്ഥത്തിൽ ഇത് രേഖപ്പെടുത്തിയിട്ടുണ്ട്.

ഇത് പഴയ കഥ. ഇന്നങ്ങനെയല്ല. ഒരു പിതാവ്, സഹോദരൻ, ഭർത്താവ് വീട്ടിൽ നിന്നിറങ്ങുമ്പോൾ ഒരു സ്ത്രീയുടെ നിർദ്ദേശങ്ങളെന്തായിരിക്കും? ‘ ’ മാസിക വാങ്ങാൻ മറക്കല്ലെ, ‘ഇന്നലെയും മറന്നു, ഇന്ന് തീർച്ചയായും ആ സിനിമാ കാസറ്റു കൊണ്ടു വരണം.’ എന്നിങ്ങനെ. അല്ലെ? തികച്ചും ഐഹികാവശ്യങ്ങൾ മാത്രം, നശ്വര ലോകത്തിലെ വെറും നശ്വര വിഭവങ്ങൾ മാത്രം കൊതിക്കുന്നവളായിത്തീർന്നിരിക്കുന്നു, മുസ്ലിം സ്ത്രീകളിലേറെയും.

അല്ലാഹുവിനെ സൂക്ഷിക്കാനും രഹസ്യ പരസ്യങ്ങളിൽ അവന്റെ സാന്നിധ്യത്തെ കാർമ്മിക്കാനും ഉപദേശിക്കുന്ന മഹികൾ വളരെ തൃപ്തമാണിന്ന്. ഹാ, പൂർവകാല മുസ്ലിം വനിതകൾ, അവരെത്ര സച്ചരിതകളായിരുന്നു. . . . ! അന്ധകാരാവൃതമായ ആകാശത്തിലെ തിളങ്ങുന്ന താരങ്ങളായിരുന്നല്ലോ, അവർ. . . . ! അല്ലാഹു തൃപ്തിപ്പെട്ടു, അല്ലാഹുവിനെ തൃപ്തിപ്പെട്ട മഹിത മണിരത്നങ്ങൾ . . . !

ഭർത്താവിന്റെ മതനിഷ്ഠയിലെ അലസതയോ കൃത്യനിർവ്വഹണത്തിലെ വീഴ്ചയോ കണ്ടാൽ ആ നിമിഷം അവനെ ഉപദേശിക്കുവാൻ മുൻകാല വിശ്വാസിനികൾ ശ്രദ്ധിച്ചിരുന്നു.

ഇതൊരു യുദ്ധ കഥ. ഹിന്ദ് ബിൻത് ഉത്ബയ്യെന മഹതിയാണ് ഇതിലെ കഥാനായിക. യർമൂക്ക് രണാകണത്തിൽ ഘോരമായ യുദ്ധം നടക്കുകയാണ്. റോമിന്റെ അംഗബലവും മുസ്ലിംകളുടെ വിശ്വാസബലവും തമ്മിലാണു പോരാട്ടം. ശത്രുപക്ഷത്തിന്റെ ശക്തമായ ആക്രമണത്താലാണെന്നു തോന്നുന്നു, വലതുവിംഗിലെ മുസ്ലിം കുതിരപ്പട പിന്തിരിഞ്ഞോടുകയാണ്. യുദ്ധ സന്നിഹിതയായിരുന്ന ഹിന്ദ് ഇതു കണ്ടു. അവരട്ടഹസിച്ച്:

“പടയാളികളെ, നിങ്ങളെങ്ങോട്ടോടുന്നു? അല്ലാഹുവിൽ നിന്നും അവന്റെ സ്വർഗത്തിൽ നിന്നുമാണോ നിങ്ങൾ കളിച്ചോടുന്നത്? തിരിച്ചു വന്ന് ശത്രുക്കളോട് പോരാടു”

ഇതിനിടയിലാണ് അവരത് കണ്ടത്. തന്റെ ഭർത്താവ് അബൂസൂഫ്യാനും പിന്തിരിഞ്ഞോടുന്നു. കയ്യിലുണ്ടായിരുന്ന മരക്കുപ്പിനെ കൊണ്ട് ഹിന്ദ് അദ്ദേഹത്തിന്റെ കുതിരയുടെ മുഖത്ത് ആഞ്ഞടിച്ചു.

“ഇബ്നു സഖർ, താകളെങ്ങോട്ടോടുന്നു? യുദ്ധക്കളത്തിലേക്ക് തിരിച്ചു ചെല്ലൂ. താകളുടെ ധീരത അവിടെയാണ് കാണേണ്ടത്. ഉം . . . പോകൂ . . . മുമ്പ് റസൂലിനെതിരെ താകൾ നടത്തിയ യുദ്ധങ്ങൾക്ക് ഇതൊരു പരിഹാരമാവട്ടെ.”

ഈ രംഗം കാർത്തു കൊണ്ട്, യർമൂക്ക് യുദ്ധത്തിൽ പങ്കെടുത്ത സുബൈർ ബ്ൻ അപ്പാൻ പറയുന്നു:

“ഹിന്ദ് തന്റെ ഭർത്താവ് അബൂ സൂഫ്യാനെ നോക്കി ഈ വാക്കുകൾ പറയുമ്പോൾ, മുമ്പ് റസൂലിനോടൊപ്പം ഞങ്ങൾ ക്ഷീണിതരായി നിന്ന ഉഹദിന്റെ ദിനം ഞാനോർത്തു പോയി . . . !”

അങ്ങനെ ഒരു സ്ത്രീ പകർന്ന ധൈര്യം റോം സൈന്യത്തെ അതിജീവിക്കാൻ മുസ്ലിംകൾക്ക് പ്രചോദനമായി!

തന്റെ ബാധ്യതയിൽ നിന്നും ഒളിച്ചോടുന്ന സ്വഭർത്താവിനെ പടക്കളത്തിലേക്കു തന്നെ പറഞ്ഞു വിട്ട ഈ മഹതിയെവിടെ, ഇസ്ലാമിക ചിട്ടകളിലും നിഷ്ഠകളിലും വീഴ്ചവരുത്തുന്ന ഭർത്താവിനെ സൗമ്യമായൊന്നു ഉപദേശിക്കുക പോലും ചെയ്യാത്ത ആധുനിക മുസ്ലിം മഹിളകളെവിടെ? ! ‘ഭർത്താവിനെ വെറുതെ മുഷിപ്പിക്കുന്നതെന്തിന്’ എന്ന വിചാരത്തിൽ അവന്റെ വീഴ്ചകളിൽ സമരസപ്പെടാനാണ് നമ്മുടെ ശ്രമം!

പക്ഷെ, ആത്മീയ കാര്യത്തിലേ ഈ ‘സമരസ രീതി’ കൈകൊള്ളാൻ നമുക്ക് കഴിയുന്നുള്ളൂ എന്നതാണ് വസ്തുത. തനിക്കിഷ്ടപ്പെട്ട, ആവശ്യമുള്ള ഒരു സാധനം വാങ്ങിക്കൊണ്ടുവരാൻ മറന്നാൽ, ഷോപ്പിംഗിനു പോകണമെന്നു പറഞ്ഞ ദിവസം ഓഫീസിൽ നിന്നൊരല്പം വൈകി വന്നാൽ നമ്മുടെ സമീപനമെന്തായിരിക്കും സഹോദരികളേ? പിന്നെ പിണക്കമായി. കരച്ചിലായി, കിടപ്പറയിൽ പോലും നിസഹരണമായി. ഭർത്താവിന്റെ മതകാര്യങ്ങളിലെ വീഴ്ചകളിൽ ‘സമരസ’ക്കാരായ നമ്മൾ ഭൗതിക കാര്യങ്ങളിൽ ‘സമര’ക്കാരായി മാറുന്നു! സഹോദരീ, ഇതു വിശ്വാസ ദൗർബല്യമാണ്. നോക്കൂ, മുൻകാല വിശ്വാസിനികൾ ഇത്തരക്കാരായിരുന്നില്ല.

കുത്തഴിഞ്ഞ ജീവിതം നയിക്കുന്ന നാടുകളിലേക്കും നഗരങ്ങളിലേക്കും ഭർത്താവ് ടൂർ പോകുന്നതിനോടും, ദൈവബോധവും സഭാചാരവും നശിപ്പിക്കുന്ന ചീത്തകൃത്യകാരോടൊത്തുള്ള അവന്റെ ചങ്ങാത്തത്തോടും സത്യവിശ്വാസിനിയായ ഭാര്യക്ക് വെറുപ്പായിരിക്കും. അവനോടതു തുറന്നു പറയുകയും ചെയ്യും.

ഇവിയെമുണ്ടു വേറൊരു കൂട്ടർ. കൂടിയുടേയും പിടിയുടേയും കൃത്തരങ്ങായ ഭ്രാന്തൻ മേഖലകളിലേക്ക് ഭർത്താവിനെ പറഞ്ഞയക്കാൻ യാതൊരു മടിയും കാണിക്കാത്തവർ. പക്ഷെ, സംശുദ്ധമായ വ്യക്തി ജീവിതമുദ്രേശിച്ച് മറ്റൊരു പെണ്ണിനെക്കൂടി കെട്ടിപ്പോയാൽ . . . ഹൊ, അതു പോലൊരു വിപത്ത് പിന്നെ വരാനില്ല!

1. ഇബ്നു ഹിബ്ബാനിന്റെ സ്വഹീഹിൽ
2. അൽ മർഅത്തുൽ മുസ്ലിമ അമാമത്തഹദീയാത്ത്, പേ. 458
3. നസാഇ, ഹാകിം, അഹ്മദ്
4. ഇബ്നു മാഇ, തിർമിദി
5. തിർമിദി